

# មេរៀនទី ១២០: ព្រះយេស៊ូវពន្យល់លោកនីកូដេមពីជីវិតអស់កល្ប យ៉ូហាន ១:១-១៧

**គោលបំណង:** ព្រះប្រទានជីវិតអស់កល្បដល់យើង។

**ខគម្ពីរចងចាំ:** យ៉ូហាន៣:១៧ “ពីព្រោះព្រះទ្រង់មិនបានចាត់ព្រះរាជបុត្រាទ្រង់ ឲ្យមកក្នុងលោកីយ៍ ដើម្បីនឹងជំនុំជំរះលោកីយ៍នោះទេ គឺឲ្យលោកីយ៍បានសង្គ្រោះដោយសារទ្រង់វិញ។”

**ការថ្វាយបង្គំសំរាប់គ្រូ:** (សូមអាន ហើយអធិស្ឋានមុនពេលចាប់ផ្តើមបង្រៀន)

ព្រះយេស៊ូវមិនបានយាងមកដើម្បីឱ្យយើងរាល់គ្នាក្លាយជាអ្នកកាន់សាសនា ដែលល្អដូចជាលោកនីកូដេមនោះទេ។ ប៉ុន្តែព្រះអង្គយាងមកដើម្បីធ្វើឱ្យយើងទាំងអស់គ្នាបានក្លាយជាមនុស្សថ្មីម្នាក់វិញ ជាម្នាក់ដែលអាចមានទំនាក់ទំនងមិត្តភាពនៃជីវិតខាងឯព្រលឹងវិញ្ញាណជាមួយនឹងទ្រង់។ សូមអានយ៉ូហាន៣:១-១៧សារឡើងវិញ ហើយស្រមៃថាតើព្រះបន្ទូលរបស់ព្រះយេស៊ូវ ធ្វើឱ្យលោកនីកូដេមមានការយល់ច្រឡំបែបយ៉ាងណា។ លោកនីកូដេមគឺជា “អ្នកដែលមានចំណេះដឹងខាងផ្នែកសាសនាម្នាក់”។ គាត់មានបទពិសោធន៍ខាងផ្នែកព្រលឹងវិញ្ញាណក៏មិនតិចដែរ។ ប៉ុន្តែទោះបីយ៉ាងនេះក្តី ចំពោះព្រះយេស៊ូវមិនមានអ្វីគួរឱ្យពិសេសនោះទេ។ សូមសួរខ្លួនឯងនៅថ្ងៃនេះថា នៅពេលដែលអ្នកធ្វើការវិនិច្ឆ័យលើផ្នែកព្រលឹងវិញ្ញាណរបស់អ្នក តើអ្នកគិតទៅលើការធ្វើជាអ្នកកាន់សាសនាដ៏ល្អម្នាក់ឬក៏ការដែលអ្នកស្រឡាញ់ព្រះជាង?

- ចំអ្រ:** ១. សរសើរព្រះយេស៊ូវ ២. ខ្ញុំដើរតាមព្រះយេស៊ូវ ៣. ចូរសរសើរព្រះយេស៊ូវ

១. អធិស្ឋាន (សូមនាំកុមារអធិស្ឋានបើក)
២. ចម្លែង (រើសចម្លែងខាងលើ១បទហើយច្រៀងជាមួយសិស្ស)

**៣. ល្បែងកំសាន្ត «បោះបាល់»**

សម្ភារៈដែលត្រូវការ: បាល់ ២

១. ចែកកុមារជា២ក្រុមស្មើគ្នា
២. ឲ្យកុមារឈរជាជួរ ហើយរើសកុមារម្នាក់ពីក្រុមនីមួយៗធ្វើជាអ្នកបោះបាល់
៣. មេក្រុមនឹងធ្វើការបោះបាល់ទៅកាន់កុមារទាំងអស់។ កុមារទីមួយត្រូវចាប់បាល់ ហើយបោះមកឲ្យមេក្រុមវិញ។ បន្ទាប់មកគេត្រូវអង្គុយចុះ។
៤. បន្ទាប់មកមេក្រុមត្រូវឈរនៅកន្លែងដដែល ហើយបោះបាល់ទៅកាន់កុមារទី២ ដែលនៅឈរជាជួរនោះ គេត្រូវចាប់បាល់ហើយបោះត្រឡប់មកឲ្យមេក្រុមវិញ រួចអង្គុយចុះ។ បន្តលេងល្បែងនេះរហូតដល់មេក្រុមពិបាកក្នុងការបោះបាល់នោះ។ សូមបន្តបោះបាល់នោះរហូតដល់កុមារគ្រប់គ្នាអង្គុយចុះអស់។
៥. ក្រុមណាដែលអាចបោះបាល់បានលឿនជាងនឹងឈ្នះល្បែងនេះ។



៦. បន្ទាប់ពីលេងល្បែងនេះចប់សូមពន្យល់កុមារថា កុមារអាចនឹងគិតថា វាមិនងាយស្រួលទេក្នុងការទទួលបាននូវជីវិតអស់កល្បនៅឯនគរឋានសួគ៌នោះ ក៏ដូចជាការដែលបោះបាល់ និងចាប់បាល់របស់កុមារដែលនៅក្រោយគេនោះ ប៉ុន្តែយើងនឹងមិនអាចទទួលបាននូវជីវិតអស់កល្បតាមរយៈការធ្វើល្អនេះទេ គឺយើងបានទទួលតាមរយៈសេចក្តីជំនឿដែលជឿលើព្រះយេស៊ូវវិញ។



**៤. ការណែនាំមេរៀន**

តើអ្នកចង់រស់នៅបានប៉ុន្មានឆ្នាំ? ៦០ឆ្នាំ? ៧០ ឆ្នាំ? ១០០ ឆ្នាំ? តើអ្នកចង់នៅរស់ជាងរហូតដៃរបូទេ? ពីព្រោះព្រះយេស៊ូវបានសុគតលើឈើឆ្កាងជំនួសអំពីបាបរបស់យើង ទើបយើងមានជីវិតអស់កល្បនៅស្ថានសួគ៌បាន! នេះគឺមានន័យថា ពួកយើងអាចរស់នៅជាងរហូតជាមួយនឹងព្រះជាម្ចាស់នៅឯនគរឋានសួគ៌។ ប៉ុន្តែនៅមានបុរសម្នាក់ដែលគាត់នៅតែមិនយល់ពីរឿងនេះ។ តោះ! ទៅមើលទាំងអស់គ្នាថា តើព្រះយេស៊ូវបានពន្យល់បុរសម្នាក់នោះពីជីវិតអស់កល្បយ៉ាងដូចម្តេច!

**៥. រឿងនៅក្នុងព្រះគម្ពីរ**

រឿងនៅក្នុងព្រះគម្ពីរនៅថ្ងៃនេះគឺ និយាយអំពីបុរសម្នាក់ដែលមានឈ្មោះថា នីកូដេម ដែលគាត់មានចម្ងល់ពីព្រះយេស៊ូវ។ នីកូដេមគឺជាសមាជិកដ៏សំខាន់ម្នាក់នៅក្នុងសង្គមរបស់យូដា។ គាត់គឺជាពួកដារីស៊ី។ នេះគឺមានន័យថា គាត់គឺស្ថិតនៅក្នុងក្រុមមនុស្សមួយក្រុមដែលយកការដើរតាមក្រឹត្យវិន័យជារឿងសំខាន់ ដើម្បីបង្ហាញថាជនជាតិយូដាគឺជាធ្វើតាមច្បាប់បានល្អ។ ហើយគាត់ក៏ជាពិឡាត់ផងដែរ ដែលមានងារជាអ្នកកាត់ក្តីក្នុងសាសន៍យូដា ។ គាត់គឺជាមនុស្សដ៏ឆ្លាតម្នាក់ ដែលបានដឹងច្រើនពីព្រះគម្ពីរ។

ប៉ុន្តែមានរឿងមួយដែលធ្វើឲ្យលោកនីកូដេមមានការភ័ន្តច្រលំ។ គាត់ឃើញព្រះយេស៊ូវបានធ្វើការអស្ចារ្យជាច្រើន ហើយគាត់ក៏បានឃើញពីការបង្រៀនរបស់ព្រះយេស៊ូវ និងអំណាចរបស់ទ្រង់ផងដែរ។ ហេតុនេះហើយទើបធ្វើឱ្យលោកនីកូដេមបានសម្រេចចិត្តទៅជួបនឹងព្រះយេស៊ូវនៅពេលយប់ និងស្វែងយល់បន្ថែមពីទ្រង់។

គាត់បានទូលទៅកាន់ព្រះយេស៊ូវថា “លោកគ្រូ លោកគ្រូពិតជាអស្ចារ្យណាស់ លោកគ្រូបានធ្វើនូវទីសម្គាល់ជាច្រើន លោកជាគ្រូមកពីព្រះពិត ដ្បិតគ្មានអ្នកណាអាចនឹងធ្វើទីសំគាល់ ដែលលោកធ្វើទាំងនេះបានទេ លើកតែព្រះគង់នៅជាមួយប៉ុណ្ណោះ” ព្រះយេស៊ូវបានមានបន្ទូលតបថា “ប្រាកដមែនបើមិនបានកើតជាថ្មីនោះគ្មានអ្នកណាអាចនឹងឃើញនគរព្រះបានទេ។” ចម្លើយនេះធ្វើឱ្យលោកនីកូដេមឆ្ងល់ខ្លាំងគាត់បាននិយាយថា “ធ្វើដូចម្តេចនឹងកើតឡើងបានក្នុងកាលដែលចាស់ហើយ តើអាចនឹងចូលទៅក្នុងពោះម្តាយម្តងទៀត ហើយកើតឡើងវិញបានឬ?”

ព្រះយេស៊ូវមានបន្ទូលថា ប្រាកដមែនអ្នកត្រូវតែកើតពីព្រះវិញ្ញាណ។ ឪពុកម្តាយរបស់អ្នកបានផ្តល់ជីវិតនៅលោកីយ៍នេះដល់អ្នក ប៉ុន្តែអ្នកត្រូវតែបានកើតពីព្រះវិញ្ញាណ ដើម្បីទទួលបាននូវជីវិតខាងឯព្រលឹងវិញ្ញាណ។

ព្រះយេស៊ូវក៏បានប្រាប់លោកនីកូដេមទៀតដែរថា ព្រះទ្រង់ស្រឡាញ់មនុស្សលោកដល់ម្ល៉េះ បានជាទ្រង់ប្រទាន ព្រះរាជបុត្រាទ្រង់តែ១ ដើម្បីឲ្យអ្នកណាដែលជឿដល់ព្រះរាជបុត្រានោះមិនត្រូវវិនាសឡើយ គឺឲ្យមានជីវិតអស់ កល្បជានិច្ចវិញ។ ព្រះយេស៊ូវក៏បានពន្យល់បន្ថែមទៀតថា ព្រះចាត់ព្រះរាជបុត្រារបស់ទ្រង់ ដើម្បីមកសង្គ្រោះ មនុស្សលោក អស់អ្នកណាដែលជឿដល់ព្រះរាជបុត្រានោះនឹងបានសង្គ្រោះ។ ប៉ុន្តែអស់អ្នកណាដែលមិនព្រម ទទួលជឿដល់ទ្រង់នោះនឹងត្រូវវិនាសវិញ ដោយព្រោះតែអំពើបាបរបស់ពួកគេ។

មានមនុស្សជាច្រើននៅក្នុងលោកីយ៍នេះ ដែលដូចជាលោកនីកូដេមដែរ។ ពួកគេមានការយល់ច្រឡំអំពី អំណោយនៃសេចក្តីសង្គ្រោះរបស់ព្រះ ហើយនឹងជីវិតអស់កល្បជានិច្ច។ ព្រះទ្រង់ជ្រាបថាមនុស្សយើងត្រូវការ ការ ជួយសង្គ្រោះឱ្យរួចពីអំពើបាបរបស់ពួកគេ។ អំពើបាបដ៏ធំបំផុតដែលមនុស្សបានធ្វើនោះគឺ ការដែលពួកគេគិតថា ពួកគេអាចរស់បានដោយមិនត្រូវការព្រះនោះទេ។ ប៉ុន្តែព្រះទ្រង់ជ្រាបថាមនុស្សមិនអាចជួយសង្គ្រោះខ្លួនឯងបាន ទេ ពួកគេត្រូវការព្រះសង្គ្រោះ។ ដូច្នេះហើយទើបបានជាព្រះទ្រង់ចាត់ព្រះរាជបុត្រារបស់ទ្រង់ ដែលមានព្រះនាមថា ព្រះយេស៊ូវឱ្យមក។ ព្រះយេស៊ូវបានមកក្នុងលោកីយ៍នេះ ដើម្បីជួយសង្គ្រោះពួកយើងពីទណ្ឌកម្មដែលយើងសម នឹងទទួល ដោយព្រោះអំពើបាបដែលយើងបានប្រព្រឹត្ត។ ព្រះយេស៊ូវគឺជាផ្លូវតែមួយគត់ដែលនាំយើងទៅកាន់ ព្រះជាម្ចាស់បាន។ គឺមានតែព្រះគុណតែមួយប៉ុណ្ណោះ ដែលអាចជួយសង្គ្រោះយើងបាន។ គ្មានអ្វីផ្សេងដែលអាច នាំយើងទៅកាន់ព្រះជាម្ចាស់បានឡើយ។

**៦. សំណួរពិភាក្សា**

១. តើអ្នកណាបានទៅរកព្រះយេស៊ូវនៅពេលយប់នោះ? *នីកូដេម*
២. ហេតុអ្វីបានលោកនីកូដេមមានការយល់ច្រឡំ? *ព្រះយេស៊ូវបានប្រាប់គាត់ពីការកើតជាថ្មី ខាងព្រលឹង វិញ្ញាណ ប៉ុន្តែនីកូដេមគិតថាព្រះយេស៊ូវ មានបន្ទូលពីការកើតខាងឯសាច់ឈាម*
៣. ហេតុអ្វីបានយើងត្រូវការព្រះសង្គ្រោះ? *យើងមិនអាចជួយសង្គ្រោះខ្លួនឯងពីអំពើបាបបានទេ*
៤. តើអ្នកណាជាព្រះអង្គសង្គ្រោះ? *ព្រះយេស៊ូវដែលជាព្រះរាជបុត្រានៃព្រះ*
៥. តើព្រះយេស៊ូវសង្គ្រោះយើងដោយរបៀបណា?  
*ឈ្នួលនៃអំពើបាបគឺជាសេចក្តីស្លាប់ ហើយព្រះយេស៊ូវទ្រង់សុគត់នៅលើឈើឆ្កាងជំនួសអំពើបាបរបស់យើង*
៦. តើអ្នកណាជាព្រះសង្គ្រោះរបស់អ្នក? *សូមឱ្យកុមារជាអ្នកឆ្លើយ*

**៧. ល្ខោនកំសាន្ត «វាយកូនគោល»**

សម្ភារៈដែលត្រូវការ៖ ក្រដាស (ធ្វើដំបង និងបាល់)

១. ចែកកុមារជា២ក្រុម ហើយដាក់លេខឲ្យកុមារនីមួយៗ
២. ដាក់ទីនៅចុងសងខាងនៃថ្នាក់រៀន ដោយដាក់ស្បែកជើង។
៣. ក្រុមនីមួយៗត្រូវជ្រើសរើសកុមារ ៤នាក់ធ្វើជាអ្នកលេង និងម្នាក់ធ្វើ ជាអ្នកចាំទី។



៤. ឲ្យក្រដាសទៅអ្នកលេងម្នាក់មួយសន្លឹកហើយឲ្យពួកគេរមូលក្រដាសនោះធ្វើជាដំបង។ ប្រើក្រដាសឆ្ងលធ្វើជាបាល់ ឬក៏កំប៉ុងសូដាទទេដ៏បាន។

៥. ក្រុមនីមួយៗត្រូវព្យាយាមយកបាល់មកវាយបញ្ចូលក្នុងទីរបស់ក្រុមម្ខាងទៀត ដោយប្រើដំបងក្រដាសរបស់ពួកគេ។ ក្រុមណាដែលអាចវាយបាល់បញ្ចូលក្នុងទីបានម្តងនឹងទទួលបាន១មួយពិន្ទុ។



៦. ប្តូរអ្នកលេងដូច្នោះកុមារអាចលេងបានគ្រប់ៗគ្នា។ ក្រុមដែលទទួលបានពិន្ទុច្រើនជាងគេក្រុមនោះជាអ្នកឈ្នះ។

៧. បន្ទាប់ពីលេងល្បែងនេះចប់សូមពន្យល់កុមារថា ពួកយើងមិនចាំបាច់វាយបាល់បញ្ចូលទីដើម្បីបានទទួលជីវិតអស់កល្បនោះទេ។ ព្រះយេស៊ូវគឺបានវាយបាល់បញ្ចូលទីជំនួសពួកយើងរួចហើយ ដូច្នោះយើងគ្រាន់តែជឿថា ព្រះយេស៊ូវបានទទួលរាល់អំពើបាបរបស់យើង ហើយជួយឲ្យយើងកើតជាថ្មី ដើម្បីឲ្យយើងអាចមានជីវិតអស់កល្បជានិច្ចវិញបាន។

**៨. ឧគម្ពីរចងចាំ យ៉ូហាន ៣:១៧**

**៩. ហត្ថកម្ម សូមផ្គត់ផ្គង់រូបភាពអំពី «ព្រះយេស៊ូវ និងលោកនីកូដេម»**

សូមបោះពុម្ពរូបភាពនៅទំព័រខាងក្រោម រួចឱ្យពួកគេផ្គត់ផ្គង់ និងសរសេរនូវឧគម្ពីរចងចាំផងដែរ។

**១០. ចម្លែង** (រើសចម្លែងខាងលើ១បទហើយច្រៀងជាមួយសិស្ស)

**១១. អធិស្ឋាន** (សូមនាំកុមារអធិស្ឋានបិទ)

# ព្រះយេស៊ូវ និងលោកនិក្ខុដេម



សូមសរសេរខគម្ពីរចងចាំ: \_\_\_\_\_

\_\_\_\_\_

\_\_\_\_\_

\_\_\_\_\_